

واہگہ کے اُس پار

جناب عبد الہادی احمد صاحب

بھارتی مسلمانوں پر جو کچھ گزری ہے اس کی عنایتاً اور عنذ الناس جو ابا بتر ہی ہم پاکستانی مسلمانوں پر عاید ہوتی ہے، کیونکہ جس دعوے پر ہم نے پاکستان بنایا اور جس کی خاطر بھارتی مسلمانوں نے اپنے خونناک مستقبل کا اندازہ نہ کھتے ہوئے قربانی دی، یعنی اسلامی نظام کا قیام، اس دعوے کا ایفا کرنا ہمارے ذمے فرض ہے۔ بھارت کے واقعات و اسوال بار بار ہمارے ضمیروں کو کچھو کچھو کے نکالتے ہیں۔

(ادارہ)

شاہ بانو کیس کے سلسلے میں بھارتی سپریم کورٹ کے فیصلے کی سیاہی خشک نہ ہونے پائی تھی کہ راجستھان ہائی کورٹ نے بھی ایک مسلم مطلقہ خاتون مریم کے حق میں نفعہ ادا کرنے کا حکم دے دیا۔ بھارتی مسلمان مسلم پرسنل لایں معاملات پر پہلے ہی مشتعل تھے، نئے عدالتی فیصلے سے ان کے غم و غصے میں مزید اضافہ ہوا ہے۔ احتجاجی مظاہروں، جلسے اور جلوسوں میں شدت آگئی ہے۔

حقیقت یہ ہے کہ نام نہاد بھارتی سیکولر ازم کی مسلم دشمنی حد سے تجاوز نہ کر چکی ہے۔ خونِ مسلم کی ارزانی کا یہ عالم ہے کہ دکن کے ساحلوں سے لے کر تداخ کے پہاڑوں تک کوٹن جگہ ایسی نہیں جہاں آٹے دن کسی مسلمان کا گلہ نہ کھٹتا ہو، اور جہاں مسلمانوں کی آبرور نہ لگتی ہو۔ استحصال اور جبر کی آنٹنٹ چالیں چلی جاتی ہیں۔ معاشی اور سماجی طور پر ان کو پستٹیوں میں دھکیل دیا گیا ہے۔ ان کی تہذیب اور ثقافت پر منہدم حمیہ کیے جاتے ہیں۔ ان کو بھارت کے شہری ہوتے ہوئے "پاکستانی" کہا جاتا ہے

اور پاکستان کا جاسوس سمجھا جا رہا ہے۔ ایک بھارتی مسلمان نے بھارت میں مسلمانوں کی حالت گزار کے بارے میں جو تجزیہ کیا، اس کا ایک فقرہ قابل غور ہے:

”جب تک ہم منافعِ دین و ایمان لگتا نہیں دیتے، ہندو ہمیں کبھی بھارت کا شہری نہیں سمجھے گا۔“

گذشتہ برس گلگتہ کے متعصب ہندوؤں نے عدالت میں دعویٰ دائر کیا کہ قرآن پاک پر پابندی لگادی جائے۔ مسلمانوں کے زبردست احتجاج کے بعد اعلیٰ عدالت نے اس مقدمے کو خارج کر دیا۔ اس سال ملک کی سب سے سینئر عدالت کے پانچ ججوں نے طلاق و نکاح کے مسئلہ اسلامی قانون کے خلاف فیصلہ دیا اور مسلمانوں کے بے حد و حساب احتجاج کی پروا نہیں کی۔ پروا تو کبھی اسلام دشمنی کا یہ سلسلہ جاری ہے۔

عدالتوں کے علاوہ بھارتی پریس پر قابض متعصب اکثریت مسلمانوں کو ترک پہنچانے، ان کے عقائد و نظریات کے منافی تحریریں چھاپنے اور ان کے خلاف حکومت اور عوام کو بھڑکانے میں سرگرم رہتی ہے۔ ہندو پریس کی مسلم دشمنی کی چند مثالیں ملاحظہ ہوں:

۱۔ ۲۲ دسمبر ۱۹۵۵ء کو سنڈے ایکسپریس میگزین میں مسٹر کامتھ کا ایک مضمون ”یکساں سول کوڈ“ کے بارے میں شائع ہوا۔ اس میں انہوں نے ہندو اکثریت اور حکومت کو مشورہ دیا ہے کہ وہ مسلم پرسنل لا کو ختم کر کے یکساں کوڈ نافذ کرنے میں جلد بازی سے کام نہ لیں، اور اورنگ زیب کے ظلم و جبر کو اپنے لیے مثال نہ بنائیں۔ کامتھ کے الفاظ ملاحظہ ہوں:-

”ہندوستان کے شہری قوانین کو سیکورہ بنانا اور تمام شہریوں پر خواہ ان کا تعلق کسی بھی مذہب و عقیدے سے ہو، یکساں طور پر نافذ کرنا انتہائی مطلوب ہے، لیکن عقلمندی کا تقاضا یہ ہے کہ مسلمانوں کو یہ موقع دیا جائے کہ وہ اپنے یہاں کی تباہی یا اصلاح کی رفتار خود متعین کریں، تاکہ ظلم و جبر کا الزام ہندوؤں پر کبھی نہ لگایا جائے۔ ہندوؤں کو اپنا نمونہ اورنگ زیب کے بجائے اپنے اعلیٰ وارفع ضمیر کو بنانا چاہیے۔“

۲۔ الہ آباد سے شائع ہونے والے انگریزی اخبار PROBE نے آربلا شکر کا ایک

انتہائی ذہر مضمون شائع کیا ہے۔ اس مضمون میں جنوبی ہند کی ریاست کیرالا کے ایک ضلع ملا پورم

کو خطرناک مسلم اکثریت کا علاقہ قرار دیا گیا ہے۔ مضمون کا عنوان ہے "ملاپورم — منی پاکستان"۔ اس میں کہا گیا ہے کہ یہاں کے مسلمان دم گھٹنے کی حد تک اسلامی حدود و قیود پر عمل پیرا ہیں اور خطرناک انداز میں اسلامیت کے احیاء کے لیے کام کر رہے ہیں۔ اگر وہ اپنے مقاصد میں کامیاب ہو گئے تو ہندوستان کی سلامتی کے لیے خطرہ ثابت ہو سکتے ہیں۔ مضمون نگار نے مزید لکھا ہے کہ ہر کسی میں پاکستان کی فتح پر پٹاخے چھوڑ کر خوشیاں منائی جاتی ہیں۔ لوگ جماعت اسلامی کے اشارے پر پاکستانی حکومت اور نظامِ مصطفیٰ کے حق میں پروپیگنڈا کرتے ہیں اور ہندوستان کو اپنا وطن نہیں سمجھتے۔ بلاشبہ نے اس امر پر بھی اظہارِ تشویش کیا ہے کہ لوگ رمضان کے روزے باقاعدگی سے رکھتے ہیں اور مساجد میں مذہبی جنون سے جاتے ہیں۔ جمعے کے روز ہندوؤں کو بھی دکانیں بند کرنے کا مجبور کیا جاتا ہے اور رمضان میں غیر مسلم بھی کھلم کھلا کھانا نہیں کھا سکتے مضمون نگار نے "منی پاکستان" کی جو تفصیلات پیش کی ہیں، وہ زیادہ تر مساجد کی ہیں۔ دو کیپشن ملاحظہ فرمائیے:

"ملاپورم، ہر جگہ مسجدیں، آدھے کلومیٹر میں پانچ مسجدیں"

"کوڑے کوڑے شہر — مسجد شہر کے عین درمیان میں"

مضمون نگار نے مقامی مسلمانوں پر سنگٹنگ اور جاسوسی کے الزامات عاید کرتے ہوئے کہا ہے کہ وہاں پاکستان کے ایجنٹ آزادانہ پھرتے ہیں۔

۳۔ چند ہی گھنٹہ بھارتی پنجاب کا دار الحکومت ہے۔ یہاں سے شائع ہونے والے ایک ماہانہ جریدے "جے کمبوچ" نے دسمبر ۱۹۵۷ء کے شمارے میں سرورِ عالم صلی اللہ علیہ وسلم کی ذات گرامی کے بارے میں انتہائی توہین آمیز مواد چھاپا۔ مضمون نگار ڈاکٹر وی ایس رشی نے نبی اکرم صلی اللہ علیہ وسلم سے مسلمانوں کی عقیدت کا مذاق اڑانے کی کوشش کی۔ دوسری طرف سے غازی علم دین شہید کے نقش قدم پر چلنے والے ایک مسلمان نوجوان محمد سرور نے ڈاکٹر رشی کے جسم میں خنجر بھونک دیا۔ اگرچہ دار اوچھا پڑا، لیکن گستاخ رسول ابھی تک ہسپتال میں ہے۔ بھارتی مسلمانوں نے اس پر بھرپور احتجاج کیا۔ ابد قسمتی سے پاکستانی پولیس میں ابھی تک یہ خبر نہیں آئی۔

۴۔ ہندو اخبارات نے اردو (جو بھارتی مسلمانوں کی تلی زبان ہے) کے خلاف مہم چلا رکھی

ہے۔ ان میں ایسے مضامین، خبریں اور تجزیے چھپتے ہیں جن میں اُردو کا تنگ دامن اور فرقہ واریت کی حامل زبان کے طور پر ذکر کیا جاتا ہے۔ مسلمانوں کو تنبیہ کی جاتی ہے کہ وہ اُردو اور اسلام کی تنگنا بیچوں سے نکلیں جو اُن کی تہذیبی کی راہ میں رکاوٹ ہیں۔ مرکزی حکومت نے حال ہی میں ایک سرکلر جاری کیا ہے جس میں ایسے خود مختار اداروں کو جنہیں حکومت امداد دیتی ہے، کہا گیا ہے کہ وہ ہندی کے بغیر کوئی زبان استعمال نہ کریں، ورنہ اُن کی سرکاری امداد بند کر دی جائے گی۔ اگرچہ وادو کے بعد یہ سرکلر واپس لے لیا گیا، لیکن اس واپسی پر ہندو اخبارات نے طوفان کھڑا کر رکھا ہے۔ وہ ہندی کے حق میں اور اُردو کے خلاف باقاعدہ مہم چلا رہے ہیں۔ ان کا کہنا ہے کہ ملک کا نظام چلانے اور عوام کو متحد رکھنے کے لیے ضروری ہے کہ صرف ہندی ہی ملک کی زبان ہو۔ ہر تحریر کی تان اُردو کی مخالفت پر لٹوٹی ہے۔ وہ ریڈیو اور ٹیلی وژن پر اُردو کے پروگراموں کے بھی مخالف ہیں۔

مسلم تہذیب اور ثقافت کا رشتہ ماضی سے توڑنے اور ہندو تہذیب سے خلط ملط کرنے کی واضح اور منظم کوششیں کی جا رہی ہیں۔ اس سلسلے میں بھارتی ٹیلی وژن کا کردار خصوصیت سے قابل ذکر ہے۔ گذشتہ ہفتے جالندھر ٹیلی وژن سے ایک ڈرامہ ٹیلی کاسٹ ہوا۔ اس میں ایک عدالت کا منظر دکھایا جاتا ہے۔ ایک باریش ملزم کو ٹہرے میں کھڑا ہے۔ وکیل استغاثہ سوال کرتا ہے۔

تمہارا نام؟

”عبدالرحمن“ — جواب ملتا ہے۔

”مسلمان ہو؟“

”نہیں!!“

”سکھ ہو، عیسائی ہو، ہندو ہو، کیا ہو؟“

”کچھ بھی نہیں — میرا کوئی مذہب نہیں“

اس موقع پر عدالت کا جج مداخلت کرتا ہے اور کہتا ہے:

”عبدالرحمن! مسلمان ہو!“

جج کی رد لنگ پر ملزم اور وکیل خاموش ہو جاتے ہیں۔ اس کے بعد سرکاری وکیل ملزم سے اس کی عمر کے بارے میں سوال کرتا ہے، تو وہ غصے سے لہزہ تھی ہوئی آواز میں کہتا ہے:

”یہ بھی جج صاحب سے پوچھ لو۔ جب وہ میرے مذہب کے بارے میں جانتا ہے تو یہ بھی جانتا ہوگا کہ میں کب پیدا ہوا تھا“

جانڈھرٹی وی سے دکھایا جانے والا بچوں کا ایک ڈرامہ تاریخ اسلام کے ایک درخشندہ چہرے پر سیاہی ملنے کی گھنڈائی کو کشش تھی۔ اس میں محمود غزنوی کے بارے میں کیا گیا زہریلا پردہ پگینڈا استعمال کی زبان میں مسلم قوم سے اظہار نفرت تھا۔ ایک ماں اپنے سات آٹھ سالہ بچے کو سنانے کے لیے کچھ گنگنا رہی ہے۔ اس گیت کے بارے میں ماں بیٹے میں یوں مکالمہ ہوتا ہے۔

بیٹا : ماں! یہ تم کیا کارہی ہو؟

ماں : بیٹا یہ وہ گیت ہے جو میری ماں سلاتے وقت مجھے سنایا کرتی تھی۔

بیٹا : مجھے بھی سکھاؤ، جب میں بڑا ہو جاؤں گا تو اپنے بچوں کو گا کر سلایا کروں گا۔

ماں : میرے بچے! یہ خوف کا گیت ہے، تم اسے نہ سیکھو۔

بیٹا : نہیں ماں مجھے سکھاؤ۔ میں ضرور سیکھوں گا۔ (بچہ ضد کرتا ہے)

ماں : یہ پڑانے وقتوں کا گیت ہے۔ مائیں بچوں کو ڈراتی تھیں اس کے ساتھ۔ یہ

گیت اس طرح ہے:

بیٹا جی نا جانا دُور دُور — نہ جانا دُور دُور

ترک نشے میں چور چور — ترک نشے میں چور

بیٹا : ماں یہ ترک کیا ہوتا ہے؟

ماں : بیٹا بہت پڑانے سے کی بات ہے۔ ایک ترک تھا۔ نام تھا اس کا محمود غزنوی کا

وہ بہت ظالم تھا۔ ملاقیت کے نشے میں چور رہتا تھا۔ وہ چور بھی تھا۔ وہ ہمارے

ملک میں آتا اور ہمارے بھگوان کی مورتیاں توڑ کر سونا چیرا کر لے جاتا تھا۔

بیٹا : (اپنے نیپے میں اڑسا ہوا خنجر کھینچتے ہوئے) میں نہیں ڈرتا کسی ترک سے۔ میں اُسے

مار ڈالوں گا۔

اس پر ماں رونے لگتی ہے۔ بیٹا پریشان ہو کر اس سے لپٹ جاتا ہے اور کہتا ہے: ”نہ روموں۔ میں تم سے گیت نہیں پوچھوں گا۔ رمت رو؟“

ماں: بیٹا! میں تو اس لیے رو رہی ہوں کہ مجھے تمہارا سورگبازی پتا یاد آ گیا۔ وہ بھی تمہاری طرح بہادر تھا۔ وہ بھی ترک سے نہیں ڈرتا تھا اور ہر وقت اپنے پاس خنجر رکھتا تھا۔

بھارتی مسلمان آج اس خنجر کی زد میں ہیں۔ انہیں غزنوی اور عالمگیر کے ”جرائم“ کی سزا مل رہی ہے۔ ہندو اکثریت ہر وقت اپنی آستینوں میں خنجر چھپائے رکھتی ہے۔ دوستی جبری چیز نہیں بشرطیکہ ایک طرف نہ ہو۔ ہمارے ارباب اختیار ہندو ثقافت و تہذیب کے غلبے کی سازش سے بھی ہوشیار رہیں۔

اسلامی انقلاب کے شیدائیوں کے لیے نادر موقع

رانا صاحب نظامی کی انقلابی کتب کے پہلے ایڈیشن اکتھون ہفتہ فروخت ہو چکے ہیں۔ ان کے دوسرے ایڈیشن ترمیم و اضافہ کے ساتھ چھپ کر مارکیٹ میں آچکے ہیں۔ پہلی فرصت میں آرڈر تک کرائیے۔ آرڈر کی فوری تعمیل ہوگی۔

یہ کتب ۱۵ اسرہ ترجمان القرآن لمیٹڈ - ۲ - مکتبہ تعمیر النساء
۳ - اسلامی اکادمی - اردو بازار لاہور سے بھی دستیاب ہیں۔

ہماری مطبوعات

- | | | | |
|-------------------------------|---------|-----------------------------------|---------|
| ۱ - اسلامی انقلاب | ۲۷ روپے | ۲ - اسلام اور شرک | ۲۲ روپے |
| ۳ - اسلام اور فرقہ پرستی | ۱۲ روپے | ۴ - اسلام اور سرمایہ داری میں جنگ | ۲۷ روپے |
| ۵ - ظالم سرمایہ دار اور اسلام | ۱۶ روپے | ۶ - بشریت انبیاء | ۱۰ روپے |

غوثیہ کارپوریشن لمیٹڈ - قذافی مارکیٹ - اردو بازار - لاہور